



कैंपस ड्राइव में नौ स्टूडेंट हुए सेलेक्ट

कानपुर। महाराणा प्रताप इंजीनियरिंग कालेज मंधना में एरिसेंट की ओर से आयोजित कैंपस ड्राइव में 9 स्टूडेंट का चयन हुआ। स्टूडेंट को 3.50 लाख रुपया का वार्षिक सैलरी पैकेज आफर हुआ है। कैंपस ड्राइव में महाराणा प्रताप समूह के सीएस, आईटी, इलेक्ट्रानिक्स एंड कम्युनिकेशन के करीब 650 स्टूडेंट शामिल हुए। आनलाइन परीक्षा, जीडी और एचआर इंटरव्यू के बाद अदिति गुप्ता, तनिका दीक्षित, सत्यम प्रकाश, जया चौरसिया, रिषभ सिंह, आकृति तिवारी, प्रियंका गुप्ता, शिल्पी शारदा और आकांक्षा मिश्रा का चयन हुआ। महाराणा प्रताप एमपीईसी संस्थान के डीन डॉ. आशुतोष द्विवेदी ने स्टूडेंट को बधाई दी। इस दौरान एचआरहेड अभिलाषा गोआन, डीन दमयंती अग्रवाल, विभागाध्यक्ष पी कामले, सुभाष मौर्या, मोहित श्रीवास्तव, शरद गुप्ता, मनीष शर्मा, मनमोहन शुक्ला, सुनील गुप्ता आदि मौजूद थे।

यूकेजी कन्वोकेशन मनाया

कानपुर। डॉ. वीरेंद्र स्वरूप मेमोरियल पब्लिक स्कूल सिविल लाइंस की ओर से रागेंद्र स्वरूप परफार्मिंग आर्ट्स सेंटर में किंडर वर्ल्ड के बच्चों का यूकेजी कन्वोकेशन कार्यक्रम हुआ। इसमें बच्चों ने सांस्कृतिक कार्यक्रम पेश किए। इस मौके पर सचिव एम स्वरूप, सह सचिव अलक्षेंद्र स्वरूप, नेहा स्वरूप, प्रधानाचार्य नीति खन्ना आदि मौजूद रहे।



छात्रों को दी कानून की जानकारी

कानपुर। जिला विधिक सेवा प्राधिकरण के तत्वावधान में एचबीटीआई में विधिक साक्षरता कैंप लगाकर छात्रों को कानून की जानकारी दी गई। इस दौरान प्राधिकरण सचिव विजय कुमार, अधिवक्ता शिवेंद्र कुमार पांडेय, डॉ. अशोक कुमार, डॉ. एसके शर्मा, पृथ्वीपति सचान, गोपाल गुप्ता, शिखा पांडेय और भावक सिंह मौजूद रहे।

प्रतियोगिता में बच्चों ने दिखाई प्रतिभा

कानपुर। आर्चीज हायर सेकेंडरी विद्यालय में आर्चीज किड्स के वार्षिक खेलकूद कार्यक्रम में बच्चों ने प्रतिभा प्रदर्शन किया। इसमें बच्चों ने लिटिल वाल्स, गारलैंड रेस, टरटल रेस, ड्रेस मी अप प्रतियोगिताओं में भाग लिया। इस मौके पर प्रबंधक मयंक बाजपेई, प्रधानाचार्य आरती निगम, उपप्रधानाचार्य रितु पाठक आदि मौजूद रहे।

